

ಈ. ಈ ಬೆಟ್ಟವು ಪುರಾತನವಾಗಿದ್ದು ಮತ್ತು ಬೆಂಗಳೂರಿಗೆ ಬಹಳ ಸಮೀಪವಾಗಿರುವುದರಿಂದ, ಇದನ್ನು ಪ್ರವಾಸಿ ಕೇಂದ್ರವನ್ನಾಗಿ ಅಭಿವೃದ್ಧಿ ಪಡಿಸಲು ಸರ್ಕಾರದವರು ಏನಾದರೂ ಕ್ರಮ ತೆಗೆದುಕೊಳ್ಳುವರೆ ?

ಶ್ರೀ ಎಂ. ರಘುಪತಿ (ಮಾನ್ಯ ವಾರ್ತಾ ಮತ್ತು ಪ್ರವಾಸೋದ್ಯಮ ಸಚಿವರು):-

ಅ. ಈ ಪ್ರಶ್ನೆಗಳು ಕಂದಾಯ ಇಲಾಖೆಗೆ ಸಂಬಂಧಪಟ್ಟಿದೆ. ಪ್ರವಾಸೋದ್ಯಮ ಇಲಾಖೆಗೆ ಸಂಬಂಧಪಟ್ಟಿರುವುದಿಲ್ಲ.

ಆ. — ' —

ಆ. — ' —

ಈ. ಹಣದ ಕೊರತೆಯಿಂದಾಗಿ ಈ ಆನಂದಗಿರಿ ಬೆಟ್ಟವನ್ನು ಪ್ರವಾಸಿ ಕೇಂದ್ರವನ್ನಾಗಿ ಅಭಿವೃದ್ಧಿ ಪಡಿಸಲು 1983-84 ಮತ್ತು 1984-85ರ ಯೋಜನೆಯಲ್ಲಿ ಅಳವಡಿಸಿಕೊಂಡಿರುವುದಿಲ್ಲ. ಆರ್ಥಿಕ ಪರಿಸ್ಥಿತಿ ಸುಧಾರಿಸಿದಲ್ಲಿ ಮುಂಬರುವ ವರ್ಷಗಳಲ್ಲಿ ಅಭಿವೃದ್ಧಿ ಪಡಿಸಲು ಪ್ರಯತ್ನಿಸಲಾಗುವುದು.

ಶ್ರೀ ಎಂ. ಎಸ್. ಕೃಷ್ಣನ್.—ಈ ಪ್ರಶ್ನೆ ಪ್ರವಾಸೋದ್ಯಮಕ್ಕೆ ಬರತಕ್ಕದ್ದು. ಆದರೆ ಇದನ್ನು ರೆವಿನ್ಯೂ ಇಲಾಖೆಯವರಿಗೆ ಸಂಬಂಧಪಟ್ಟದ್ದು ಎಂದು ಹೇಳುತ್ತಿದ್ದೀರಿ. ನೀವು ಪ್ರವಾಸೋದ್ಯಮ ಇಲಾಖೆಯವರು ಏನು ಮಾಡುತ್ತಿದ್ದೀರಿ ? I is a good beauty spot around Bangalore.

ನಾನು ಏತಕ್ಕೆ ಹೇಳುತ್ತಿದ್ದೇನೆಂದರೆ ಈ ಆನಂದಗಿರಿ ಬೆಟ್ಟದ ಜಾಗವನ್ನು ಬೇರೆ ಯಾರೋ ಖಾಸಗಿ ವ್ಯಕ್ತಿಗಳು ಸುಂಗಿಹಾಕಿಕೊಳ್ಳಲು ಪ್ರಯತ್ನ ಮಾಡುತ್ತಿದ್ದಾರೆ. ಈಗಾಗಲೇ ಅಲ್ಲಿ ಸುತ್ತಲೂ ಬೇಲಿಯನ್ನು ಹಾಕಿಕೊಂಡಿದ್ದಾರೆ. ತಾವು ಕೂಡಲೇ ಈ ಬಗ್ಗೆ ಕ್ರಮ ತೆಗೆದುಕೊಂಡು ಅವರು ಹಾಕಿರತಕ್ಕ ಬೇಲಿಯನ್ನು ಕಿತ್ತಿಹಾಕಿಸಿ ನಿಮ್ಮ ಸುಬರ್ದಿಗೆ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎಂ. ರಘುಪತಿ.—ಈಗ ಆ ಪ್ರದೇಶವನ್ನು ಖಾಸಗಿ ವ್ಯಕ್ತಿಗಳು ಕಬಳಿಸುವುದಕ್ಕೆ ಪ್ರಯತ್ನ ಮಾಡುತ್ತಿದ್ದಾರೆ. ಅದನ್ನು ನಿಮ್ಮ ವಶಕ್ಕೆ ತೆಗೆದುಕೊಂಡು ಮುಂದಿನ ವರ್ಷಗಳಲ್ಲಾದರು ಪ್ರವಾಸಿ ಕೇಂದ್ರವನ್ನಾಗಿ ಮಾಡಬೇಕೆಂದು ತಾವು ಕೇಳುತ್ತಿದ್ದೀರಿ. ನಾನು ಈ ಬಗ್ಗೆ ತಕ್ಷಣ ಕಂದಾಯ ಇಲಾಖೆಯ ಅಧಿಕಾರಿಗಳನ್ನು ಕರೆಯಿಸಿಕೊಂಡು ಈ ಪ್ರದೇಶವನ್ನು ಪ್ರವಾಸೋದ್ಯಮ ಇಲಾಖೆಗೆ ವಹಿಸಿ ಕೊಡಬೇಕೆಂದು ತಿಳಿಸುವಂತೆ ನಮ್ಮ ಇಲಾಖೆಯ ಅಧಿಕಾರಿಗಳನ್ನು ಕರೆದು ಇವತ್ತು ಆದೇಶ ಕೊಡುತ್ತೇನೆ.

ವಿಷಯ :- ರಾಜ್ಯದಲ್ಲಿ ಕರ್ನಾಟಕ ರಾಜ್ಯ ರಸ್ತೆಸಾರಿಗೆ ಸಂಸ್ಥೆಯ ಬಸ್ಸುಗಳ ಅಪಘಾತಗಳ ಬಗ್ಗೆ

ಪ್ರ. 613(1414) ಶ್ರೀ ಬಿ.ಜಿ. ಬಣಕಾರ್ (ಹಿರೇಕೆರೂರು).—ಮಾನ್ಯ ರಾಜ್ಯ ಸಾರಿಗೆ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ. 1981-82, 1982-83 ಮತ್ತು 1983-84ನೇ ಸಾಲುಗಳಲ್ಲಿ ರಾಜ್ಯದಲ್ಲಿ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ಬಸ್ಸುಗಳ ಅಪಘಾತದಿಂದ ಸತ್ತವರ ಹಾಗೂ ಗಾಯಗೊಂಡವರ ಸಂಖ್ಯೆ ಎಷ್ಟು ಹಾಗೂ ಅವರಿಗೆ ಕೊಟ್ಟಿರುವ ಒಟ್ಟು ಪರಿಹಾರ ಧನವೆಷ್ಟು ?

ಶ್ರೀ ಎಂ.ಪಿ. ಪ್ರಕಾಶ್ (ರಾಜ್ಯ ಸಾರಿಗೆ ಸಚಿವರು) :-

ಅ. 1981-81, 1982-83 ಮತ್ತು 1983-84ನೇ ಸಾಲುಗಳಲ್ಲಿ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ಬಸ್ಸುಗಳ ಅಪಘಾತದಿಂದ ಸತ್ತವರ ಹಾಗೂ ಗಾಯಗೊಂಡವರ ಸಂಖ್ಯೆ ಮತ್ತು ಅವರಿಗೆ ಕೊಟ್ಟಿರುವ ಪರಿಹಾರ ಧನದ ವಿವರಗಳನ್ನು ಕೆಳಗೆ ಸೂಚಿಸಿದೆ :-

ವರ್ಷ	ಸತ್ತವರ ಸಂಖ್ಯೆ	ಗಾಯಗೊಂಡವರ ಸಂಖ್ಯೆ	ಪರಿಹಾರ ಧನ (ರೂ.ಗಳಲ್ಲಿ)
1981-82	283	2577	63,35,644.00
1982-83	272	2352	45,90,323.28
1983-84	277	2586	33,28,301.58
(1984ನೇ ಜನವರಿವರೆಗೆ)			(1983ನೇ ನವೆಂಬರ್‌ವರೆಗೆ)

ಶ್ರೀ ಬಿ. ಜಿ. ಬಣಕಾರ್.—ಸ್ವಾಮಿ, ಇಷ್ಟೊಂದು ಪ್ರಮಾಣದಲ್ಲಿ ಅನಾಹುತಗಳಾಗಿವೆ ಎಂದು ತಾವು ನನ್ನ ಪ್ರಶ್ನೆಗೆ ಉತ್ತರವಾಗಿ ಹೇಳಿದ್ದೀರಿ. ಇದರಲ್ಲಿ ಡ್ರೈವರ್‌ಗಳಿಂದಲೇ ಆಗಿರತಕ್ಕದ್ದೇ ಇವುಗಳಲ್ಲಿ ಅನಾಹುತಗಳು ಕುಡಿತದ ಪರಿಣಾಮವಾಗಿ ಆಗಿರತಕ್ಕ ಅಪಘಾತಗಳಿಗೆ ಎಷ್ಟು ಜನ ಡ್ರೈವರ್‌ಗಳು ಕಾರಣರಾಗಿದ್ದಾರೆ.

ಶ್ರೀ ಎಂ.ಪಿ.ಪ್ರಕಾಶ್.—ಈ ಅಪಘಾತಗಳಿಗೆ ಚಾಲಕರೂ ಕಾರಣರಾಗಿರಬಹುದು. ಆದರಂತೆಯೇ ಬೇರೆ ಕಾರಣದಿಂದಲೂ ಈ ಅಪಘಾತಗಳು ಆಗಿರಬಹುದು. ಕೆಲವು ಸಂದರ್ಭಗಳಲ್ಲಿ ರಸ್ತೆಗಳು ಸರಿಯಾಗಿಲ್ಲದ ಕಾರಣದಿಂದ ಆಗಿರಬಹುದು. ಇನ್ನು ಕೆಲವು ಸಂದರ್ಭಗಳಲ್ಲಿ ವಾಹನಗಳು ಸರಿಯಾದ ಕಂಡೀಷನ್‌ನಲ್ಲಿ ಇಲ್ಲದಿದ್ದುದರಿಂದಲೂ ಆಗಿರಬಹುದು. ಡ್ರೈವರ್‌ಗಳ ಕುಡಿತದಿಂದಲೂ ಅಪಘಾತಗಳು ಆಗಿರಬಹುದು. ಹೀಗೆ ನಾನಾ ಕಾರಣಗಳಿಂದ ಅಪಘಾತಗಳು ಆಗುವುದಕ್ಕೆ ಅವಕಾಶ ಇದೆ. ಇಲ್ಲಿ ಡ್ರೈವರ್‌ಗಳ ಕುಡಿತದ ಪರಿಣಾಮವಾಗಿ ಈ ಅಪಘಾತಗಳು ಆಗಿವೆ ಎಂದು ಹೇಳುವುದಾದರೆ ಅವರಮೇಲೆ ಖಂಡಿತ ಸೂಕ್ತಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಎಂ. ಎಸ್. ಕೃಷ್ಣನ್.—ಇಲ್ಲಿ ಅಪಘಾತಗಳು ಆಗಿರುವುದು ಮುಖ್ಯ. ನಿಮ್ಮ ಇಲಾಖೆಯ ವಾಹನಗಳು ಏನಿವೆ ಅವು ಸರಿಯಾದ ಸುವ್ಯವಸ್ಥಿತ ರೀತಿಯಲ್ಲಿ ಇಲ್ಲದಿರುವುದು ಕಾರಣ. ಏಕೆಂದರೆ ನಿಮ್ಮ ಬಸ್‌ಗಳಲ್ಲಿ ಬ್ರೇಕ್ ಸರಿಯಾಗಿರುವುದಿಲ್ಲ. ಟೈರುಗಳು ಸರಿಯಾಗಿರುವುದಿಲ್ಲ ಬೋಲ್ಟ್ಸ್. ನಟಗಳು ಸರಿಯಾಗಿರುವುದಿಲ್ಲ. ಇದರಿಂದಾಗಿ ಅಪಘಾತಗಳಾಗಿವೆ ಎಂದು ಹಿಂದೆ ತಾವೇ ಸದನದಲ್ಲಿ ಉತ್ತರವನ್ನು ಕೊಟ್ಟಿದ್ದೀರಿ. ಇದರಬಗ್ಗೆ ತಾವು ಏನು ಹೇಳುತ್ತೀರಿ ?

ಶ್ರೀ ಎಂ. ಪಿ. ಪ್ರಕಾಶ್.—ತಾವು ಹೇಳಿದಂತೆ ಕೆಲವು ಸಂದರ್ಭಗಳಲ್ಲಿ ನಮ್ಮ ಸಂಸ್ಥೆಯ ಬಸ್‌ಗಳಲ್ಲಿ ಸರಿಯಾದ ಉಸ್ತುವಾರಿ ಮತ್ತು ಸರಿಯಾದ ಉಪಕರಣಗಳು ಇಲ್ಲದಿರುವುದರಿಂದಲೂ ಇಂಥ ಅಪಘಾತಗಳು ಆಗಿರಬಹುದು.

ಶ್ರೀ ಎಂ. ಎಸ್. ಕೃಷ್ಣನ್.—ಸರ್ಕಾರದವರೇ ಕೊಟ್ಟಿರತಕ್ಕ ಅಂಕಿಅಂಶಗಳ ಪ್ರಕಾರ ವೆಹಿಕಲ್ಸ್ ಮೈನಿಟೆನೆನ್ಸ್ ಸರಿಯಾಗಿಲ್ಲದಿರುವುದರಿಂದ ಇಂಥ ಅಪಘಾತಗಳು ಜಾಸ್ತಿಯಾಗುತ್ತಿವೆ ಎಂದು ತಿಳಿದು ಬಂದಿದೆ. ಈ ಮಾತನ್ನು ಮಂತ್ರಿಗಳೇ ಒಪ್ಪಿಕೊಂಡಿದ್ದಾರೆ.

ಶ್ರೀ ಎಂ. ಪಿ. ಪ್ರಕಾಶ್.—ಅನೇಕ ಸಂದರ್ಭಗಳಲ್ಲಿ ಇಂಥ ಅಪಘಾತಗಳಾಗಿವೆ. ಒಟ್ಟಿನಲ್ಲಿ ವಾಹನಗಳನ್ನು ಬಹಳ ಜಾಗರೂಕತೆಯಿಂದ ನಡೆಸಬೇಕು. ಮೊನ್ನೆ ಕೊಪ್ಪಳದಿಂದ ಬೆಂಗಳೂರಿಗೆ ಬರುತ್ತಿದ್ದ ಸಾರಿಗೆ ಬಸ್ಸೊಂದು ಸಮಯವನ್ನು ಸರಿದೂಗಿಸಬೇಕೆಂದು ವೇಗವಾಗಿ ಓಡಿಸಿದ್ದರಿಂದ ತುಮಕೂರು ಹತ್ತಿರ ಅಪಘಾತಕ್ಕೆ ಒಳಗಾಗಿದೆ.

ಶ್ರೀ ಬಿ. ಜಿ. ಬಣಕಾರ್.—ಈ ಅಪಘಾತದಲ್ಲಿ ಸತ್ತವರಿಗೆ ಮತ್ತು ಗಾಯಗೊಂಡವರಿಗೆ ಅತಿ ಹೆಚ್ಚು ಎಂದರೆ ಎಷ್ಟು ಪರಿಹಾರವನ್ನು ಕೊಡುತ್ತೀರಿ ?

ಶ್ರೀ ಎಂ. ಪಿ. ಪ್ರಕಾಶ್.—ಈ ರೀತಿ ಪರಿಹಾರವನ್ನು ಕೊಡುವಾಗ ಅವನಿಗೆ ಇನ್ನೂ ಎಷ್ಟು ಸರ್ವಿಸ್ ಇತ್ತು ? ಎಷ್ಟು ದಿವಸ ಕಾಲ ಬದುಕಬಲ್ಲವನಾಗಿದ್ದ, ಎಷ್ಟು ಸಂಪಾದನೆ ಮಾಡುತ್ತಿದ್ದ ಎಂದು ಮುಂತಾಗಿ ನೋಡಿ ಅದರಮೇಲೆ ಪರಿಹಾರವನ್ನು ಕೊಡುತ್ತೇವೆ.

ಶ್ರೀ ಎಂ. ಆನಂದರಾವ್.—ಸ್ವಾಮಿ, ಸಾರಿಗೆ ಸಂಸ್ಥೆಯ ಬಸ್ಸುಗಳಲ್ಲಿ ಫಸ್ಟ್ ಏಯ್ಡ್ ಬಾಕ್ಸ್ ಇರುತ್ತದೆ. ಅದರ ಅದರಲ್ಲಿ ಯಾವುದೇ ಔಷಧಿಯೂ ಇರುವುದಿಲ್ಲ. ಇದನ್ನು ಇಡುವುದಕ್ಕೆ ಏನಾದರೂ ವ್ಯವಸ್ಥೆ ಮಾಡುತ್ತೀರಾ ? ಮತ್ತು ಡ್ರೈವರ್ ಹಾಗೂ ಕಂಡಕ್ಟರ್‌ಗಳಿಗೆ ಈ ಫಸ್ಟ್ ಏಯ್ಡ್ ಮಾಡುವುದು ಹೇಗೆ ಎಂದು ತರಬೇತಿಯನ್ನು ಕೊಟ್ಟಿರುತ್ತೀರಾ ?

ಶ್ರೀ ಎಂ. ಪಿ. ಪ್ರಕಾಶ್.—ಡ್ರೈವರ್ ಅಥವಾ ಕಂಡಕ್ಟರ್‌ಗಳನ್ನು ನಾವು ನೇಮಕ ಮಾಡಿಕೊಳ್ಳತಕ್ಕ ಸಂದರ್ಭದಲ್ಲಿ ಇದನ್ನೆಲ್ಲಾ ನೋಡುತ್ತೇವೆ. ಅವರು ಕೆಲಸಕ್ಕೆ ಸೇರುವುದಕ್ಕೆ ಮುಂಚಿತವಾಗಿಯೇ ಸೇಂಟ್ ಜಾನ್ಸ್ ಆಂಬುಲೆನ್ಸ್ ಸಂಸ್ಥೆಯಿಂದ ಅವರು ಫಸ್ಟ್ ಏಯ್ಡ್ ತರಬೇತಿಯನ್ನು ಮಾಡಿಕೊಂಡ ಬಗ್ಗೆ ಪ್ರಮಾಣಪತ್ರಗಳನ್ನು ತರಬೇಕಾಗುತ್ತದೆ. ಇನ್ನು ತಾವು ಹೇಳಿದಂತೆ ಫಸ್ಟ್ ಏಯ್ಡ್ ಬಾಕ್ಸ್‌ನಲ್ಲಿ ಔಷಧಿ ಮತ್ತು ಹತ್ತಿ ಮುಂತಾದವನ್ನು ಇಡುವಂತೆ ವ್ಯವಸ್ಥೆ ಮಾಡುತ್ತೇವೆ.

ಶ್ರೀ ಜೆ. ಡಿ. ಸೋಮಪ್ಪ.—ಸ್ವಾಮಿ, ಅಪಘಾತದಲ್ಲಿ ಸತ್ತವರ ಕುಟುಂಬದವರಿಗೆ ಯಾರಿಗಾದರೂ ನಿಮ್ಮ ಸಂಸ್ಥೆಯಲ್ಲಿ ಕೆಲಸವನ್ನು ಕೊಡುತ್ತೀರಾ ?

ಶ್ರೀ ಎಂ. ಪಿ. ಪ್ರಕಾಶ್.—ಸತ್ತವರ ಕುಟುಂಬದವರಿಗೆ ಕೆಲಸವನ್ನು ಕೊಡಬೇಕೆಂದು ಕಾನೂನ್ಯ ಏನೂ ಇಲ್ಲ. ಆದರೆ ಮಾನವೀಯತೆಯ ದೃಷ್ಟಿಯಿಂದ ಕೊಟ್ಟರೆ ಕೊಡಬಹುದು.

ಚು. ಪ್ರ. 1739

ಚು. ಪ್ರ. 1217

ಅಧ್ಯಕ್ಷರು.—ಈ ಎರಡು ಪ್ರಶ್ನೆಗಳನ್ನೂ ಮುಂದಕ್ಕೆ ಹಾಕಿದ್ದೇನೆ:

Sanction of Hudco Houses in Siddlaghatta Taluk

Sri V. Muniyappa (Siddlaghatta)—

612 (1419) Will the Minister for Law and Parliamentary Affairs and Housing be pleased to state :—

(a) the number of Hudco Houses sanctioned under the special component programme in Siddlaghatta Taluk and the year in which they have been sanctioned ;

(b) whether the construction of the above houses have been completed ?

ಶ್ರೀ ಎ. ಮುನಿಯಪ್ಪ.—ಸ್ವಾಮಿ ಶಿಡ್ಲಘಟ್ಟ ತಾಲ್ಲೂಕಿನಲ್ಲಿ ಎಸ್. ದೇವಿಗನಹಳ್ಳಿ ಎಂದು ಇದೆ. ಗ್ರೂಪ್ ಹೌಸಿಂಗ್ ಸ್ಕೀಮಿನಲ್ಲಿ ಒಂದೊಂದು ಮನೆಗೆ 3500 ರೂಪಾಯಿಗಳ ಪ್ರಕಾರ 30 ಮನೆಗಳನ್ನು ಕಟ್ಟಿಸಿಕೊಡಲು ಜಿಲ್ಲಾಧಿಕಾರಿಯವರು ಆ ಪ್ರದೇಶವನ್ನು ಸ್ವಾಧೀನಕ್ಕೆ ತೆಗೆದುಕೊಂಡು ಘಂಜೂರು ಮಾಡಿದ್ದಾರೆ. ಬಿ.ಡಿ.ಒ. ಅವರೂ ಮತ್ತು ಸಂಬಂಧಪಟ್ಟ ಎಕ್ಸಿಕ್ಯೂಟಿವ್ ಇಂಜಿನಿಯರ್‌ರವರೂ ಮತ್ತು ಕಂಟ್ರಾಕ್ಟರ್‌ಗಳೂ ಸೇರಿಕೊಂಡು ಇದಕ್ಕೆ ಸಂಬಂಧಪಟ್ಟಂಥ ಎಲ್ಲಾ ಹಣವನ್ನೂ ತೆಗೆದುಕೊಂಡಿದ್ದಾರೆ. ಆದರೆ ಅಲ್ಲಿ ಇದುವರೆಗೆ ಯಾವುದೇ ಮನೆಯೂ ಪೂರ್ತಿಯಾಗಿಲ್ಲ. ಇದನ್ನು ತಾವು ಪರಿಶೀಲಿಸಬೇಕು.

ಶ್ರೀ ಎ. ಲಕ್ಷ್ಮೀಸಾಗರ್.—ಹೌಸಿಂಗ್‌ನಲ್ಲಿ ಸ್ಟೆಪಲ್ ಕಾಂಪೋನೆಂಟ್ ಪ್ಲಾನ್ ಪ್ರೋಗ್ರಾಂ ಪ್ರಕಾರ ನಮ್ಮಲ್ಲಿ ಈ ಯೋಜನೆ ಯಾವುದೂ ಇಲ್ಲ. ಅಲ್ಲಿಯ ಜಿಲ್ಲಾಧಿಕಾರಿಯವರು ಇನ್ನು ಯಾವ ಬಾಬಿನಲ್ಲಿ